

गाउँसभाको १९ औं अधिवेशन

आर्थिक बर्ष २०८३-०८४

गाउँपालिका अध्यक्ष श्री दिल बहादुर थापाद्वारा प्रस्तुत

नीति तथा कार्यक्रम



दुर्गाथली गाउँपालिका  
गाउँ कार्यपालिकाको कार्यालय  
चौधारी, बझाङ्

मिति: २०८३ असार १० गते, बुधबार

स्थान: दुर्गाथली गाउँपालिकाको कार्यालय, बझाङ्

## आर्थिक बर्ष २०८३/०८४ को नीति तथा कार्यक्रम

गाउँपालिका उपाध्यक्षज्यू, प्रमुख प्रशासकीय अधिकृतज्यू, सम्पूर्ण गाउँ सभाका सदस्यज्यूहरू, राष्ट्रसेवक कर्मचारी, पत्रकार मित्रहरू लगायत उपस्थित सम्पूर्ण महानुभावहरू,



आज म दुर्गाथली गाउँपालिकाको आर्थिक बर्ष २०८३/०८४ को नीति तथा कार्यक्रम प्रस्तुत गर्न गईरहेको छु। स्थानीय तहको निर्वाचन सम्पन्न भई हामीले कार्य प्रारम्भ गरेको ४ बर्ष भइसकेको छ। यस अवधिमा हाम्रो कार्यसम्पादनको मुल्याङ्कन गर्ने जिम्मा आम गाउँपालिका बासीलाई छाड्ने यस गरिमामय सभामा गाउँपालिकाको बार्षिक नीति तथा कार्यक्रम प्रस्तुत गर्न पाउँदा गौरवको अनुभूती गरेको छु।

वर्तमान समय युवाको आकांक्षा, सुशासनप्रतिको जनअपेक्षा, पारदर्शिता, रोजगारी सिर्जना, गुणस्तरीय शिक्षा, सहज स्वास्थ्य सेवा तथा दिगो विकासका सवालहरूलाई केन्द्रमा राखेर अगाडि बढ्नुपर्ने समय हो। विशेषगरी पछिल्ला वर्षहरूमा ZEN-G युवापुस्ताले उठाएका सुशासन, जवाफदेहिता, पारदर्शिता, भ्रष्टाचार नियन्त्रण, अवसरको समान पहुँच र डिजिटल सेवाको विस्तारसम्बन्धी आवाजलाई सकारात्मक रूपमा ग्रहण गर्दै गाउँपालिकाले आफ्नो नीति तथा कार्यक्रमलाई जनमुखी, प्रविधिमैत्री र परिणाममुखी बनाउने प्रतिबद्धता व्यक्त गर्दछौं।

यस महत्वपूर्ण घडीमा संघिय लोकतान्त्रिक गणतन्त्र नेपाल स्थापना गर्न र आर्थिक सामाजिक साँस्कृतिक रुपान्तरणको र राजनीतिक परिवर्तनका लागि इतिहासको विभिन्न कालखण्डमा भएका जनआन्दोलनमा आफ्नो जीवन हाँसी हाँसी उत्सर्ग गर्ने सम्पूर्ण ज्ञात अज्ञात शहिदहरू प्रति सम्मानका साथ भावपूर्ण श्रद्धाञ्जली अर्पण गर्दछु। यस क्षणमा यस दुर्गाथली गाउँपालिकाको भुमिबाट भाद्र २३ र २४ गतेको जेन्जी आन्दोलनबाट साहदत प्राप्त गर्ने भिमराज धामी लगायतका साहासिक योद्धाहरूको बलिदान प्रति उच्च सम्मान व्यक्त गर्दछु साथै लोकतन्त्र प्राप्तिका लागि विभिन्न चरणको आन्दोलनको क्रममा बेपता, घाईते योद्धा र पीडितहरू प्रति पनि उच्च सम्मान व्यक्त गर्दछु। नेपालको युगान्तकारी परिवर्तनका लागि भएका आन्दोलनमा नेतृत्व गर्नु हुने सम्पूर्ण अग्रजहरूको योगदान प्रति उच्च सम्मान सहित स्मरण गर्न चाहान्छु।

**गाउँसभाका सदस्यज्यूहरू:**

गाउँपालिकाको स्थापना देखिनै लोकतान्त्रिक विधि र पद्दती अनुरूप कार्यसञ्चालन गरि छोटो समयसिमा भित्र गाउँपालिकाको सुशासन विकास र समृद्धीको जग तयार भएको छ। स्थानीय सरकारको नेतृत्वको हैसियतमा हाम्रो पहलमा संघ र प्रदेशसरकारको समन्वय सहजिकरण एवं साझेदारीमा गाउँपालिकाको समग्र विकासमा तत्कालिन र दिर्घकालिन महत्वका विभिन्न आयोजना तथा परियोजनाहरू

  
  
दुर्गाथली गाउँपालिका  
कार्यपालिकाको कार्यालय  
चौधारी, बन्गाई  
सुदूरपश्चिम प्रदेश, नेपाल

अधिबढेको हामीलाई विदितै छ तथापि सिमित श्रोत र साधानका बावजुत गाउँबासीहरूको असिमिति आकाँक्षा परिपुर्ति गर्नु चुनौतिपूर्ण छ । तैपनि सिमित श्रोत र असिमित जनचाहानाका बिच सन्तुलन कायम गर्दै पालिकाको दिगो विकासको लक्ष र आम गाउँबासीको चाहाना तथा राजनितिक दलहरूको प्रतिबद्धता जनप्रतिनिधीहरूको आकाँक्षालाई मध्यनजर गर्दै यो नीति तथा कार्यक्रम तयार गरिएको छ ।

**गाउँसभाका सदस्यज्यूहरू,**

लोकतान्त्रिक गणतन्त्र आफैँमा जनमुखी शासन हो । स्थानीय सरकारले लोकतन्त्रको मुल्य र विधिलाई कानुन तर्जुमा सेवा प्रवाह विकास र विपद् व्यवस्थापनका माध्यमबाट स्थानीयकरण गरेको छ । नेपालको संबिधान स्थानीय सरकार सञ्चालन ऐन २०७४ तथा अन्य प्रचलित कानुनको व्यवस्थाले स्थानीयतहलाई नीति निर्माण विकास व्यवस्थापन स्रोत साधनको परिचान सेवा प्रवाह एवम् सुशासन र विपद् व्यवस्थापनको कार्यसूची प्रदान गरेका छन । स्थानीयतह बाट प्रत्यक्ष निर्वचित नेतृत्वलाई कार्यकारीणी विधायकी र न्यायिक अधिकार प्रदान गरि लोकतन्त्रको वैधता र विश्वासलाई जनताकै मनमष्टिकबाट अनुमोदन हुने अवसर प्रदान गरेको छ ।



**गाउँसभाका सदस्यज्यूहरू,**

सुन्दर समुन्नत समृद्ध पालिका निर्माण गर्न हाम्रो संकल्प समस्त गाउँपालिका बासीको चाहाना र हामीले निर्वाचनका क्रममा हाम्रा मतदाता प्रति गरेका प्रतिबद्धता पुरा गर्ने दिशामा हामीले आगामी आ.ब. २०८३/०८४ को नीति तथा कार्यक्रमलाई अभिमुख गरेका छौं । यसका लागि दिगो विकासको १६ औं योजनाका परिलक्ष्यहरूको स्थानीयकरण गर्दै गुणस्तरिय पूर्वाधार निर्माण सहित स्थानीय स्रोतहरूको पहिचान र परिचालन गरि समावेशी जलवायु उत्थानशिल तथा दिगो स्थानीय आर्थिक विकास मार्फत समृद्ध पालिका र सुखी जनताको लक्ष्य हाँसिल गर्न सार्वजनिक निजी क्षेत्र र समुदायको साझेदारी विकासमा हामी कटिबद्ध छौं । गाउँपालिकालाई उत्कृष्ट गन्तव्यका रुपमा स्थापना गर्ने स्वच्छ सफा र सुन्दर पालिकाको पहिचान कायम राखेर योजनाबद्ध रुपमा बस्ती विकासलाई यस नीति तथा कार्यक्रममा प्रमुख प्राथमिकताका रुपमा लिएको छु ।

**गाउँसभाका सदस्यज्यूहरू,**

आगामी आ.ब. २०८३/०८४ को बार्षिक नीति तथा कार्यक्रम देहायका बिषयहरूलाई आधार लिएको छु ।

- नेपालको संबिधान, २०७२
- राज्यले निर्देशक सिद्धान्त र नीतिहरू
- संघीय नीति तथा कार्यक्रम

  
  
गाउँपालिकाको कार्यालय  
बोधारी, बन्नाइ  
सुदूरपश्चिम प्रदेश, नेपाल

- १६ औं योजनाका परिलक्षित उद्देश्यहरु
- सुदूरपश्चिम प्रदेशको नीति तथा कार्यक्रम
- स्थानीय सरकार सञ्चालन ऐन, २०७४
- स्थानीय तहको योजना तर्जुमा दिगदर्शन, २०७४
- राज्यका दीर्घकालिन लक्ष र उद्देश्यहरु
- दिगो विकासका १७ वटा लक्षहरु
- दुर्गाथली गाउँपालिकाको आवधिक योजना
- दुर्गाथली गाउँपालिकाको मध्यकालिन खर्च संरचना

प्रस्तुत नीति तथा कार्यक्रमको सफलतापूर्वक कार्यान्वयन तथा लक्षित उद्देश्य प्राप्त गर्नका लागि देहाय बमोजिमको क्षेत्रगत नीति तथा कार्यक्रम प्रस्तुत गर्न चाहान्छु ।

### क्षेत्रगत नीतिहरु

#### क) भौतिक पूर्वाधार विकास

१. गाउँपालिकाले शुरु गरेका तथा ठेक्का प्रक्रियामा रहेका अधुरा योजनाहरुलाई प्राथमिकतामा राखी आगामी आर्थिक बर्षमा सम्पन्न हुने गरि कार्यान्वयन गर्ने नीति लिइएको छ ।
२. पालिकाको गौरबको आयोजना गाउँपालिका प्रशासनिक भवन निर्माण कार्य सम्पन्न भइ सकेको सहयोग गर्नु हुने जनप्रतिनिधिहरु तथा कर्मचारीहरुलाई धन्यवाद दिदै नव निर्मित प्रशासनिक भवनबाट दैनिक सेवा प्रवाह गरिनेछ।
३. प्रदेश सरकारको सहयोगमा मौरीबगर देखि गाउँपालिका कार्यालय सम्मको ४ कि.मि. कालोपत्रे सडकको कार्य सम्पन्न भइ सकेको हुदाँ सडकको सरसफाइका लागि आवश्यक सडक कामदारको व्यवस्था गरिनेछ र बाकी ६०० मि. सडक कालोपत्रे छिटो छरितो गर्नका लागि पहल गरिनेछ।
४. आ.व. २०८३ र ०८४ मा तिलेली बाइकाट्टे बिसौना, गमलागाउँ डाडा, दौला ढिउने हुदै थलचौर बुगल, देउलेख टोट्टा कोइलिगाउँ, सैन गैरा सडकको निर्माण कार्य अगाडी बढाइने छ ।
५. गाउँपालिका भित्रका मुख्य सडक र शाखा सडकहरुको ऐतिहासिक तथा स्थानीय पहिचान झल्कने गरि नामाकरण गरिनेछ ।
६. पालिका भित्रका विभिन्न झोलुङ्गे पुल निर्माणको नीति लिइएको छ ।
७. गाउँपालिका भित्रका सडकको मर्मत कार्यलाई प्रभावकारी बनाउन मुख्य-मुख्य सडकहरु बाह्र महिना सञ्चालन हुने गरि मर्मत सम्भार गरिनेछ ।

*[Handwritten Signature]*



८. वडा नं. ५, ६ र ७ मा यसै आ.व. भित्र विद्युतिकरण गरिने छ र वडा नं. ३ र ४ मा विद्युतलाई स्तरोन्नतीका लागि पहल गरिने छ ।

## ख) आर्थिक विकास



### अ) कृषि विकास

१. कृषिलाई आर्थिक बृद्धि र रोजगारीको प्रमुख सेवाहरुको रुपमा विकास गर्न रैथाने बाली उत्पादन तथा व्यवसायीकरणका लागि बजेट व्यवस्था गरिनेछ ।
२. यस आर्थिक बर्षबाट "एक वडा एक कृषि उत्पादन" कार्यक्रम सञ्चालन गरिनेछ ।
३. बाली पकेट कार्यक्रम उत्पादनका आधारमा प्रोत्साहन र अनुदानको नीतिलाई जोड दिंदै स्थानीय उत्पादनलाई संरक्षण र प्रबर्द्धन गर्न गा.पा. भित्रका परम्परागत अन्नबाली कोदो, फापर, गुधौली धान, थापाचिनी धान, परापुलो धान, जौ, कागुनो, मासे, तिल, गत, मास, भटमास, अम्ला, तिर्कुलो, बेसार खेती, गहुँ प्रबर्द्धन कार्यक्रमका लागि आवश्यक बजेटको व्यवस्था गरिनेछ ।
४. अम्ला, रिठालाई कटानी फडानी गर्न नपाइने नीति लिएको छु ।
५. एक घर एक करेशाबारी, एक घर एक फलफुल बोटको नीति लिएको छु ।
६. टिमुर, कपासलाई व्यवसायिक खेती गर्ने र बाँदर प्रभावित क्षेत्रमा तोरी, बेसार र अदुवा खेती गर्ने नीति लिएको छु ।
७. कृषकले कृषि कार्यका लागि जग्गा लिजमा लिन चाहेमा गाउँपालिकाले ब्यक्तिगत तथा सरकारी प्रति जग्गालाई लिजमा दिनका लागि आवश्यक नीति तथा योजना निर्माण गरि लिजमा लिने दिने व्यवस्था गरिनेछ ।
८. कृषि उत्पादनलाई पालिकाले ढुवानी अनुदानको नीतिलाई निरन्तरता दिएको छ ।

### आ) पशु विकास

१. भेडाबाख्रा विकास तथा प्रबर्द्धनका लागि आवश्यक अनुदानको व्यवस्था गरिनेछ ।
२. पशुपन्क्षीबाट विभिन्न माध्यमबाट मानिसमा सर्न सक्ने जुनेटिभ रोगहरुबारे अध्ययन अबलोकन (Case Study) कार्यक्रम सञ्चालन गरिने छ ।
३. पशुपन्क्षिको गुणस्तरिय उपचार सेवाका लागि आवश्यक कार्यक्रमको व्यवस्था गरिनेछ ।
४. कृषकलाई गुणस्तरिय प्राविधिक सेवा उपलब्ध गराईनेछ ।
५. कृषकलाई निर्वाहमुखी पेशाबाट व्यवसायिक पेशामा लैजान पालिकास्तरिय कृषि तालिमको लागि कार्यक्रम सञ्चालन गरिनेछ ।

### इ) सिँचाई

  
  
गाउँपालिकाको कार्यालय  
बौधारी, बभुवाङ्ग  
सुदूरपश्चिम प्रदेश, नेपाल

१. गा.पा. भित्रका खेतीयोग्य जमिनमा साना मझौला ठुला सिँचाई, लिफ्ट सिँचाई योजना निर्माण तथा मर्मत गर्ने नीतिलाई निरन्तरता दिईनेछ ।
२. पालिकाका आवश्यक ठाउँमा सिँचाई पोखरि निर्माण गर्ने नीतिलाई निरन्तरता दिईनेछ ।

### ई) सहकारी तथा रोजगार प्रबर्द्धन कार्यक्रम

१. सहकारीसँग सहकार्य गर्ने मुल उद्देश्यका साथ यस गाउँपालिकाका क्षेत्रभित्र स्थापना भएका सबै सहकारी संस्थाहरूको लगत संकलन, अद्यावधिक र नविकरण गर्ने कार्यलाई विशेष जोड दिँदै उक्त सहकारीलाई लागत साझेदारीमा विभिन्न कार्यक्रम सञ्चालन गर्ने नीति लिईएको छ।
२. सरकारी माध्यमबाट स्थानीय स्रोत, श्रम, साधन, सिप र पुँजीको अधिकतम परिचालन गरि आर्थिक र सामाजिक रूपान्तरण गरिनेछ ।
३. गाउँपालिका भित्र रहेका सहकारी तथा वित्तिय क्षेत्रहरू सँग सहकार्य गरि उत्पादनमुलक कार्यक्रममा लगानी मैत्री वातावरण सृजना गरिनेछ ।
४. गाउँपालिका भित्र रहेका सहकारी संस्थाको अनुगमन तथा नियमन गरि बिषयगत कार्यप्रती उतरदायि बनाइनेछ ।

### ग) सामाजिक विकास

#### अ) शिक्षा

१. यसै आ.व. बाट पालिका भित्रका सबै विद्यालयहरूको एउटै कलर, फर्निचर, शौचालय, घेरवार, ई हाजिरी, स्मार्ट बोर्ड र स्पोट जोन निर्माणका लागि आवश्यक बजेटको व्यवस्था गरिनेछ ।
२. "हाम्रो पहिलो रोजाई सामुदायिक विद्यालय" भन्ने नारालाई आत्मसात गर्दै सामुदायिक विद्यालयहरूको स्तरोन्नती गर्दै आधुनिक र प्रविधियुक्त बनाईदै लिने नीतिको निरन्तरता लिएकोछु।
३. यसै आ.व.बाट बाल विकास केन्द्र देखि ३ कक्षालाई स्मार्ट कक्षा निर्माण गर्न आवश्यक बजेटको व्यवस्था गरिनेछ ।
४. दरवन्दी मिलान तथा समायोजन गर्ने नितिलाई निरन्तरता दिइएको छ ।
५. स्थानीय पाठ्यक्रमलाई परिमार्जन र कार्यान्वयन गरिनेछ ।
६. विद्यालयको भौतिक निर्माण र मर्मतको नितिलाई निरन्तरता दिएको छु ।
७. पालिका भित्रका अनाथ बालबालिकाहरूको अभिभावक गाउँपालिका हुनेछ ।



*(Handwritten Signature)*



८. कार्यसम्पादन मुल्याङ्कनमा उत्कृष्ट शिक्षक, विद्यार्थी र विद्यालयलाई प्रोत्साहनको व्यवस्था गरिनेछ ।
९. गाउँपालिकाले निर्माण गरेको ४५ बुँदे शैक्षिक क्यालेन्डरलाई कार्यान्वयन गर्न आवश्यक बजेटको व्यवस्था गरिनेछ ।
१०. कक्षा ४ देखि ९ कक्षा सम्मका विद्यार्थीहरूको बार्षिक परिक्षा पालिकास्तरिय गरिने नितिको निरन्तरता दिएको छु ।
११. शुक्रबारबारे कार्यक्रमलाई रचनात्मक, व्यवहारिक, प्रयोगात्मक परियोजनामा आधारित बनाउँदै सृजनशिल शिक्षाको आधारको रूपमा कार्यान्वयन गरिनेछ ।
१२. "अध्यक्ष सँग विद्यार्थी र अभिभावक" कार्यक्रमलाई थप व्यवस्थित र वैज्ञानिक गरि विद्यालय व्यवस्थापन समिति, शिक्षक, अभिभावक संघ तथा अभिभावकहरूलाई सामुदायिक विद्यालयप्रती अपनत्व बोध गर्न विद्यालयस्तरमा शैक्षिक बहस कार्यक्रम सञ्चालन गर्ने नीति लिएकोछु ।
१३. शिक्षाको गुणस्तर सुधार तथा विकासका लागि विद्यालय व्यवस्थापन समिति, प्रधानाध्यापक, अभिभावक, जनप्रतिनिधी तथा सम्बद्ध शैक्षिक सरोकारवाला सँग आवश्यक सम्बाद छलफल सहकार्य तथा अन्तरक्रिया कार्यक्रम सञ्चालन गरि थप जिम्मेवार बनाइनेछ ।
१४. "आफ्ना गाउँमी आफ्नै डाक्टर" भन्ने नाराका साथ अध्यक्ष छात्रवृती कार्यक्रमलाई निरन्तरता दिएको छु
१५. गाउँपालिका भित्र आगामी आ.ब.मा उच्च शिक्षा अध्ययनका लागि सामुदायिक बहुमुखी क्याम्पस स्थापना गर्ने पहल गर्न आवश्यक बजेट विनियोजना गरिनेछ ।
१६. शैक्षिक गुणस्तर अभिवृद्धी गर्नका लागि पालिकास्तरिय कार्याशाल गोष्ठी सञ्चालन गरिनेछ ।

**आ) युवा तथा खेलकुद**



१. वडा नं. २ मा रहेको पालिका स्तरीय खड्केली खेल मैदानको यसै आ.व. बाट निर्माण कार्य अगाडी बढाइनेछ ।
२. गैरी क्रिकेट खेल मैदानको स्तरोन्नतीका लागि आवश्यक बजेटको व्यवस्था गरिनेछ ।
३. पालिका स्तरीय अध्यक्ष र उपाध्यक्ष क्रिकेट कपको लागि आवश्यक बजेटको व्यवस्था गरिनेछ ।
४. युवाहरूले आर्जन गरेको ज्ञान र सिपको सदुपयोग गर्दै स्वरोजगार र उद्यमशिलता विकासका लागि गाउँपालिकाको स्थानीय आर्थिक विकास योजना अन्तरगत भएका रैथाने बाली नबप्रबर्द्धनशिल लगायतका प्रोत्साहनमुखि कार्यक्रमसँग युवाहरूलाई आबद्ध गरिनेछ ।

५. युवा उद्यमशिलताको विकासका कार्यक्रमहरु मार्फत "युवालाई विदेश हैन बिजनेस" भन्ने भावना जागृत तुल्याई स्वरोजगार उन्मुख तुल्याईनेछ ।
६. युवा बेरोजगारीको न्युनिकरणका लागि सरकारी, गैरसरकारी, सहकारी तथा नीजि क्षेत्र संग समन्वय र सहकार्यमा सिप तथा उद्यमशिल क्षमता विकास कार्यक्रमहरु सञ्चालन गरिनेछ ।

### इ) स्वास्थ्य तथा आयुर्बेद

१. यसै आ.व. बाट चौधारी स्वास्थ्य चौकीबाट MBBS सहितको स्तरीय स्वास्थ्य सेवा संचालन गर्न आवश्यक बजेटको व्यवस्था गरिनेछ ।
२. जाफ्रीमा ५ सैया अस्पताल निर्माणको कार्य यसै आ.व. बाट सुरु गरिनेछ ।
३. पूर्ण खोप सुनिश्चिता तथा दिगोपन र पूर्णखोप कार्यक्रमलाई निरन्तरता दिइएकोछु ।
४. महिला स्वास्थ्य स्वयंसेविकालाई दिदै आएको प्रोत्साहान भत्तामा वृद्धि गरिनेछ ।
५. नेपालको संबैधानिक व्यवस्था अनुरूप नागरिकको स्वास्थ्य सम्बन्धि मौलिक हक र आधारभुत तथा आकस्मिक स्वास्थ्य सेवा प्राप्त गर्ने अधिकार सुनिश्चित गर्न प्रतिकारात्मक, उपचारात्मक तथा प्रबर्द्धनात्मक र पुनर्स्थापनात्मक सेवालालाई जोड दिइनेछ ।
६. Zero Home Delivery (सुन्य होम डेलिभरी ) वडा बनाउन गर्भवती, सुत्केरी महिलालाई पालिका भित्र निःशुल्क एम्बुलेन्स सेवा प्रदान गरिनेछ ।
७. ८ महिना पुगेका गर्भवती आमाहरुलाई पालिका भन्दा बाहिर एम्बुलेन्समा लाग्ने भाडामा ५० प्रतिशत छुट दिने नीतिको निरन्तरता दिएको छु ।
८. ७० बर्ष भन्दा माथिका बिरामीहरुका लागि एम्बुलेन्समा लाग्ने भाडामा ५० प्रतिशत छुट दिने नीतिको निरन्तरता दिएको छु ।
९. १००० दिन (गर्भ देखि २ बर्ष सम्मको बच्चा) को आमा र बच्चालाई उपाध्यक्ष कोशेली कार्यक्रमलाई निरन्तरता दिएको छु ।
१०. अध्यक्ष स्वास्थ्य कार्यक्रम अन्तरगत दम, सुगर, प्रेसरका बिरामीहरुलाई महिनाको अन्तिम शुक्रबार निःशुल्क स्वास्थ्य सेवा प्रदान गर्ने नीतिलाई निरन्तरता दिएको छु ।
११. आयुर्बेद, योग, पञ्चकर्म एवंम बैकल्पिक चिकित्साको विकासका साथै स्थानीयस्तरमा उपलब्ध औषधिजन्य खनिजको पहिचान संकलन, संरक्षण र प्रबर्द्धन गरिनेछ ।
१२. स्वास्थ्य क्षेत्रमा सुशासन प्रणालीलाई कायम गर्न स्वास्थ्य संस्थाहरुको सामाजिक परिक्षण गरिनेछ ।
१३. पोषणयुक्त गाउँपालिका तथा बोर्ड घोषणा कार्यक्रमको लागि रणनीतिक कार्ययोजना कार्यान्वयन गरिनेछ ।






### ई) खानेपानी तथा सरसफाई

१. एक घर एक धाराको नीतिलाई नियमित रूपमा अबलम्बन गर्दै खानेपानीको जटिलतम समस्याको तत्कालिन अल्पकालिन र दीर्घकालिन समाधानका लागि स्रोतहरूको खोजि गर्दै खानेपानीको निर्माण तथा सञ्चालन कार्यलाई थप व्यवस्थित बनाउँदै लगिनेछ ।
२. गा.पा. भित्र रहेका खानेपानीका मुहान सिमसार क्षेत्रको संरक्षण गर्दै उक्त स्रोतहरूबाट खानेपानीको आपूर्ति गर्ने प्रबन्ध गरिनेछ ।
३. पालिकाभित्रका घर सरकारी कार्यालय विद्यालय भवन सार्वजनिक स्थलमा २ खाल्डा (कुहिने र नकुहिने) निर्माण गरि सरसफाई अभियान संचालन गरिनेछ ।
४. लिफ्टिङ् खानेपानी आयोजनाहरूलाई विद्युतीकरण गर्ने नीति लिएको छु ।

### उ) लैंगिक समानता तथा महिला सशक्तिकरण बालबालिका, दलित, अपाङ्ग भएका व्यक्ति जेष्ठ नागरिक सम्बन्धि नीति

१. महिलाका बिरुद्ध हुने सबै प्रकारका भेदभाव, हिंसा, र शोषणको अन्त्य गर्दै समाजिक न्याय र संरक्षणको नितिलाई अबलम्बन गर्दै विभेद र शोषणमा परेका पीडित महिलाको पक्षमा पालिकाले निःशुल्क कानुनी सहयताको नीति निरन्तरता दिएको छ ।
२. महिला हिंसाका बिरुद्ध महिला सशक्तिकरण तथा उद्यम विकास कार्यक्रम संचालन गरिनेछ ।
३. सरकारको बालमैत्री स्थानीय शासन, राष्ट्रिय रणनीति, २०७४ बमोजिम नेपाललाई सन् २०३० सम्म बालमैत्री स्थानीय शासन घोषणा गर्ने लक्ष्य अनुरूप यस दुर्गाथली गाउँपालिकामा बालमैत्री स्थानीय शासन कार्यान्वयनका लागि आवश्यक कार्यक्रम तथा योजना ल्याइनेछ ।
४. स्थानीयतहमा अपाङ्गको पहिचान गरि परिचय-पत्र वितरण कार्यलाई थप प्रभावकारी बनाउन घुम्ती शिविर संचालन गरिनेछ ।
५. महिला, एकल महिला, दलिल महिलाका लागि सिप विकास तथा उत्पादनमा आधारित अनुदान दिने कार्यक्रम सञ्चालन गरिने छ ।
६. अपाङ्गता भएका व्यक्तिहरूका लागि मागका आधारमा आय आर्जनमुखी कार्यक्रम संचालन गरिनेछ ।
७. दलिलहरूका लागि सिपमुलक कार्यक्रम संचालन गरिनेछ ।
८. बालबालिकाहरूका लागि बालबिकास तथा बाल सचेतना कार्यक्रम संचालन गरिनेछ ।
९. यसै आ.व. बाट बाल कल्याण कोष, एकल महिला सुरक्षा कोष र लैङ्गिकहिंसा निवारण कोष स्थापना स्थापना गरिनेछ ।


  
  
गाउँपालिकाको कार्यालय  
बन्दिपुर, बन्दिपुर  
सुदूरपश्चिम प्रदेश, नेपाल

## ऊ) सामाजिक सुरक्षा तथा संरक्षण

१. "अनाथको अभिभावक गाउँपालिका" भन्ने मान्यताका साथ पालिकाका अनाथ असहाय, बेवारिसे, अशक्त बालबालिकाको शिक्षा, स्वास्थ्य र आवासको व्यवस्था गर्ने नीतिलाई निरन्तरता दिएको छु ।
२. मदन भण्डारी बालश्रामको निर्माणका लागि क्रमागत रुपमा यसै आ.व.बाट बजेटको व्यवस्था गरिनेछ ।
३. सामाजिक सुरक्षा भत्तालाई घुम्ती बैंक सेवामार्फत वडाको केन्द्र वा पालिकाले तोकेको पायक पर्ने स्थानमा वितरण गर्ने नीतिलाई निरन्तरता दिएको छु ।
४. आयोडिनयुक्त नुनलाई पालिकाबाट सहकारीलाई ढुवानी अनुदान दिने नीतिलाई निरन्तरता दिएको छु ।
५. जनयुद्ध, जनआन्दोलन तथा जेन्जी आन्दोलनमा ज्यान आहुती गर्नु हुने महान शहिद परिवार तथा घाइते योद्धालाई मासिक निर्वाहभत्तामा वृद्धि गरिनेछ ।
६. यसै आ.व. बाट सामाजिक सुरक्षा भत्ता लगाएत अन्य सुविधा नपाउने ६० बर्ष देखि ७० बर्ष सम्मका एकल पुरुषलाई मासिक रु २०००/- (दुई हजार) निर्वाह भत्ता दिने निति लिएकोछु ।

## ए) सुशासन तथा संस्थागत विकास

१. गाउँपालिकामा सुशासन, पारदर्शिता र जवाफदेहितालाई संस्थागत गरिनेछ।
२. पालिकाका ७ वटै वडाहरूमा फाइवर नेटको पुर्याउने निति लिइएकोछु ।
३. गाउँपालिकाको सम्पूर्ण बजेट, योजना, कार्यक्रम, ठेक्का सम्झौता, भुक्तानी तथा प्रगति विवरण सार्वजनिक सूचना प्रणालीमार्फत नागरिकसमक्ष उपलब्ध गराइनेछ।
४. सार्वजनिक सेवा प्रवाहलाई छिटो, सरल र प्रविधिमैत्री बनाइनेछ।
५. प्रत्येक वडामा नियमित सार्वजनिक सुनुवाइ सञ्चालन गरिनेछ।
६. भ्रष्टाचार, अनियमितता र ढिलासुस्तीप्रति शून्य सहनशीलताको नीति अवलम्बन गरिनेछ।
७. कर्मचारीहरूको कार्यसम्पादन मूल्याङ्कन प्रणालीलाई वस्तुनिष्ठ र वैज्ञानिक बनाई कार्यसम्पादनमा आधारित प्रोत्साहन भत्ता दिने निति लिइनेछ ।
८. कार्यसम्पादन मूल्याङ्कनमा उत्कृष्ट कर्मचारीलाई सम्मान तथा पुरस्कृत गरिनेछ ।

  
गाउँपालिका कार्यपालिकाको कार्यालय  
बन्धारी, बन्धारी  
सुदूरपश्चिम प्रदेश, नेपाल

## ऐ) न्याय तथा कानुनी परामर्श सम्बन्धी

१. नेपालको संबिधान २०७२ ले परिकल्पना गरे अनुसार स्थानीय अदालतका रुपमा न्यायिक समितिबाट हुने न्याय निरूपणलाई गाउँपालिकाबाट सर्वसुलभ र छिटो छरितो रुपमा सम्पादन हुँदै आएको र न्याय निरूपणको कामलाई थप प्रभावकारी बनाउने नीति लिईनेछ ।
२. न्यायिक समितिले यस गाउँपालिकाका वडाका मेलमिलाप समितिको क्षमता विकासमा जोड दिने नीतिलाई निरन्तरता दिइनेछ ।


## घ) बन वातावरण र बिपद् जोखिम न्यूनिकरण तथा व्यवस्थापन

१. बढ्दो प्रदुषण, जलवायू परिवर्तन र कार्बन उत्सर्जन लाई न्यूनिकरण गर्न "हरित दुर्गाथली अभियान" सञ्चालन गरिनेछ ।
२. प्रत्येक घरमा फलफूल तथा वृक्षारोपण कार्यक्रम लागू गरिनेछ ।
३. पानीका मुहान संरक्षण तथा वर्षाको पानी संकलन कार्यक्रम सञ्चालन गरिनेछ ।
४. मौरीबगर बजार देखि गाउँपालिकाको प्रशासकीय भवन सम्म वृक्षारोपण यसै आ.व. बाट गर्ने निति लिएको छु ।
५. विपद् जोखिम न्यूनिकरणका लागि प्रभावित क्षेत्रमा सचेतना मुलक कार्यक्रम संचालन गरिनेछ ।
६. गाउँपालिकाबाट सञ्चालन हुने प्रमुख आयोजनाको कार्यान्वयन गर्दा वातावरणीय प्रभाव मुल्याङ्कन अनिवार्य गर्ने निति लिइनेछ ।
७. गाउँपालिका भित्रका ढुङ्गा, गिट्टी, बालुवा जस्ता नदिजन्य पदार्थहरुको अनाधिकृत दोहनलाई नियन्त्रण गरि व्यवस्थित तथा प्रभावकारी बनाउन आवश्यक कानुन बनाई कार्यान्वयनमा ल्याईनेछ ।
८. बिपद् जोखिम न्यूनिकरण व्यवस्थापन तथा जलवायू उत्थानशिलता योजना तर्जुमा गरि स्व:अनुसार बिपद् पुर्वतयारी, बिपद् न्यूनिकरण प्रतिकार्य र पूनर्स्थापना कार्यलाई व्यवस्थित र प्रभावकारी बनाइनेछ ।
९. खाली जग्गामा वृक्षारोपण, हरियाली प्रबर्द्धन तथा बनको संरक्षण र हरियालीमा सुधार गरि जल, जमिन तथा वातावरण संरक्षण कार्यक्रममा बृद्धि गरिनेछ ।

## ड) उद्योग, बाणिज्य, पर्यटन तथा संस्कृती

### अ) उद्योग तथा बाणिज्य

१. यसै आ.व. बाट गाउँपालिकामा निजि, सरकारी तथा सहकारीको संयुक्त लगानीमा खानेपानी प्रशोधन उद्योग संचालन गरिनेछ ।
२. गाउँपालिका भित्रका साना तथा मझौला उद्योग स्थापना गर्ने नीतिलाई प्राथमिकता दिइनेछ ।

  
गाउँपालिका कार्यपालिकाको कार्यालय  
बौधारी, बन्नाङ्ग  
सुदूरपश्चिम प्रदेश, नेपाल

३. हातेहोजियारी लगायत सिपमुलक तालिममा महिलाहरुको सशक्त सहभागिता गराइ साना उद्योगका रूपमा विकास गर्न पहल गरिनेछ ।
४. यस आ.ब.बाट सुरु भएको अल्लोभाङ्गो प्रशोधन तथा प्रबर्द्धन कार्यक्रममा महिलालाई थप तालिम व्यवस्था मिलाई स्थानीयस्तरमै सिप सिकाई रोजगारी सृजना गरिनेछ ।

#### आ) पर्यटन तथा संस्कृती



१. पालिकाको पर्यटन प्रबर्द्धनका लागि मन्दिर, पदमार्ग, पार्क निर्माण गर्ने निति लिएकोछु ।
२. परम्परागत रूपमा चलि आएका धार्मिक चाँडपर्व, स्थानीय मेलाहरुको व्यवस्थापन र प्रबर्द्धन गर्ने नीतिको निरन्तरता गरेकोछु ।
३. स्थानीयस्तरमा प्रयोग गरिने बाजाहरुको संरक्षण र विस्तार गर्ने नीतिलाई यस बर्ष पनि निरन्तरता दिएकोछु ।

#### च) योजना तर्जुमा तथा अनुगमन नीति

१. दीर्घकालिन सोच र पालिकाको प्राथमिकताका आधारमा योजना तर्जुमा गरिनेछ ।
२. अल्पकालिन, मध्यमकालिन र दीर्घकालिन गरि ३ भागमा आयोजनाको बर्गिकारण गरि मुल्याङ्कन, छनोट तथा प्राथमिकरण गर्दै पालिकाको श्रोतबाट सह-लगानी र सम्पूरक अनुदान, बिशेष अनुदानका कार्यक्रम सञ्चालन हुने गरि आयोजनाको छनोट गर्ने नीतिको निरन्तरता लिएकोछु ।
३. चुस्त अनुगमन तथा सुपरिबेक्षण, सार्वजनिक निकायमा व्यवस्थापन परिक्षण भन्ने भनाईलाई सार्थक तुल्याउन कार्यालय तथा मातहतका निकायहरुको काम कारबाहीलाई प्रभावकारी तथा परिणाममुखी बनाउन कडाईका साथ अनुगमन गर्ने नीतिलाई निरन्तरता दिईनेछ ।

#### छ) राजस्व तथा आन्तरिक श्रोत

१. आन्तरिक आयका श्रोतहरुको सम्भावना अध्ययन, रावश्व बाँडफाँड अन्तरसरकारी बित्तिय हस्तान्तरण तथा गै.स.स.को श्रोत परिचालनको लागि स्थानीय सरोकारवाला, प्रदेश सरकार, नेपाल सरकार, बिभिन्न निकाय, गै.स.स. र विकास साझेदारसँग परामर्श समन्वय र साझेदारी गर्दै जाने नीति लिएको छु ।
२. करको दर सम्भव भए सम्म न्यून गर्दै करको दायरा बिस्तार गर्ने नीति लिइनेछ । प्रगतिशिल कर प्रणाली अबलम्बन गरी नागरिकहरु बिच रहेको असमानता न्यूनिकरण गर्दै लगिनेछ ।
३. गाउँपालिकाको आन्तरिक राजश्व अभिवृद्धका लागि करका नयाँ सम्भाव्य क्षेत्रहरु पहिचान गरिनेछ ।
४. ढुङ्गा, गिट्टी र बालुवा जस्ता नदिजन्य पदार्थलाई करको दायरामा ल्याइ गाउँपालिकाबाटै उत्खनन र बिक्रि गर्ने निति अबलम्बन गरिनेछ ।

५. करदाताहरूलाई आफुले तिर्नुपर्ने करको दायित्व र कर तिर्ने समयमै जानकारी दिन निजहरूको नम्बरमा विद्युतिय प्रणालीद्वारा सन्देश प्रबाह गर्ने नीति लिइनेछ ।
६. कर प्रशासनलाई सुचना प्रविधिमैत्री, करदातामैत्री तुल्याउँदै लगिनेछ ।

### ज) प्रधानमन्त्री रोजगार कार्यक्रम

१. प्रधानमन्त्री रोजगार कार्यक्रम संचालन गर्न आगामी आर्थिक बर्षमा स्थानीय आवश्यकताका आधारमा ७ वटै वडामा कार्यक्रम संचालन गरिनेछ ।
२. सबै खाले कामको समानताका लागि "श्रमको सम्मान राष्ट्रको अभियान" सम्बन्धी क्रियाकलाप संचालन गरिनेछ।
३. रोजगारीमा खटिनुपूर्व सबै श्रमिकहरूलाई अभिमुखिकरण कार्यक्रम संचालन गरिनेछ ।

### झ) बेरुजु

१. यस गाउँपालिकाको हाल सम्मको अद्यावधिक रहेको बेरुजु महालेखा परिक्षकले दिएको सुझाव तथा प्रतिवेदन अनुसार बेरुजु फछ्यौट गर्न यस आर्थिक वर्षलाई बेरुजु फछ्यौट बर्षको रुपमा कार्यान्वयन गर्ने निति लिइनेछ ।
२. बेरुजु न्यूनिकरणका लागि गाउँसभा अन्तरगत रहेको सार्वजनिक लेखा समितिलाई क्रियाशिल बनाइनेछ।

### गाउँसभाका सदस्यज्यूहरू,

अन्त्यमा प्रस्तुत नीति तथा कार्यक्रमको प्रभावकारी कार्यान्वयनबाट सुशासन, सामाजिक न्याय, उत्पादन तथा उत्पादकत्व बृद्धि रोजगारी सृजना भई गाउँपालिकाको आर्थिक समृद्धी र जीवनस्तरमा गुणात्मक सुधार आउने अपेक्षा गरेको छ। प्रस्तुत नीति तथा कार्यक्रम दुर्गाथलीको भबिष्यको मार्गदर्शन दस्तावेज हो । पालिकालाई समृद्ध बनाउन सबै गाउँपालिकाबासीको आ-आफ्नो ठाउँमा उत्तिकै महत्वपूर्ण भुमिका छ । यो नीति तथा कार्यक्रम पालिकाका सरकारी, गैर-सरकारी, सहकारी लगायत विकासका सबै साझेदार पक्षहरूको लागि मार्गचित्र हो । यस गरिमामय सभामा पेश भएको नीति तथा कार्यक्रम तयार गर्न मार्गदर्शन गर्ने एवं सुझाव तथा पृष्ठपोषण गर्नुहुने नेपाल सरकार, सुदूरपश्चिम प्रदेश, सरकारी निकाय, साझेदार क्रियाशिल राजनितिक दल र नीति तथा बजेट सँग तदाम्मे गर्दै व्यवहारिक र बस्तुपरक नीति छनोटमा सहयोग गर्नुहुने पालिकाका उपाध्यक्ष, प्रमुख प्रशासकीय अधिकृत, बिषयगत समितिका संयोजक, वडाका अध्यक्ष, नागरिक समाज, निजी क्षेत्र, सहकारी तथा सामुदायिक संघ संस्था र दुर्गाथली बासी आमा, बुवा, दाजुभाई, दिदीबहिनीहरूमा हार्दिक आभार व्यक्त गर्दै दुर्गाथली बासीको न्यायको अपेक्षा र चाहानाको


प्रतिबिम्ब हुने गरि नागरिकको सबैभन्दा नजिकको अभिभावक र सरकारको भुमिका निर्वाह गर्ने दिशामा पालिकाबासी र सम्पूर्ण सरोकारवालाबाट भएको साथ, सहयोग, सहकार्य र समन्वयका लागि हार्दिक धन्यवाद प्रकट गर्दछु । साथै आगामी दिनमा यहाँहरूको निरन्तर सहयोग रहनेछ भन्ने विश्वास व्यक्त गर्दछु ।

धन्यवाद !



दिल बहादुर थापा  
अध्यक्ष

२०८३ असार १० गते बुधबार